

“प्रतिपदश्रुसंयोगे क्रीडनन्तु गवां मतम् ।
परविद्वान्तु यः कुर्यात् पुत्रदारधनचयः ॥”
निर्णयान्ततद्वृत्तं पुराणान्तरवचनम् ।
“या कुहूः प्रतिपन्निश्चा तत्र गाः पूजयेन्नृप ! ।
पूजामात्रेण वर्द्धन्ते प्रजा गावो महीपतेः ॥”
ततः प्रातर्गोवर्द्धनं पूज्येति पूर्वाह्णतात्पर्यकम् ।
द्वितीयासमये तु सर्वथा निषिद्धम् । तद-
यथा,—
“नन्दायां दर्शने रक्षा बलिदानदशासु च ।
भद्रायां गोकुलक्रीडा देशनाशाय जायते ॥”
पुराणसमुच्चये तु सम्भावितचन्द्रोदयद्वितीया-
संयोग एव निषिध्यते ।
“गवां क्रीडादिने यत्र राज्ञौ दृश्यते चन्द्रमाः ।
सोमो राजा पशून् हन्ति सुरभी पूजकांस्तथा ॥”
तदुदयसम्भावनाय च निर्णयान्तते निर्णीतम् । प्रति-
पद्यापराह्णिकत्रिसृहूर्णयापिन्यां द्वितीयायां
चन्द्रदर्शनं सम्भाव्यते । तदुक्तमग्राधानविषये
वृहस्पतातपेन ।
“द्वितीया त्रिसृहूर्णा चेत् प्रतिपद्यापराह्णिकी ।
अग्राधानश्चतुर्दश्यां परतः सोमदर्शनमिति ॥”
अपराह्णश्च पञ्चधा विभक्तस्याह्णतुर्थभागः ।
ततश्च यत्र प्रतिपदि यन्महूर्णयापिनी द्वितीया
तत्र चन्द्रदर्शनसम्भावनमिति । अन्यदा तूत्त-
रेव प्रतिपत्तञ्च दृश्यते । तथैव पुराण-
समुच्चये ।
“वर्द्धमानतिथौ नन्दा यदा सार्द्धं त्रियाभिका ।
द्वितीयाष्टद्विगामिवानुत्तरा तत्र चोच्यते ॥”
किञ्च । यदा पूर्णप्रतिपत् परत्र निष्क्रामति
तदाप्युत्तरे कार्ये । यद्योक्तं भविष्योत्तरे ।
“यथा द्वादशभिर्मासेर्मासो वृद्धो मलिन्नुचः ।
तथैवाहोरात्रिद्विगामि तिथिः प्रोक्तो मलिन्नुचः ॥
यथा मलिन्नुचः पूर्वा मासो दैवस्तथा परः ।
त्वाग्या तिथिस्तथा पूर्वा ग्राह्या चैव तथो-
त्तरेति निर्णयान्ततमम् ॥ किन्तु । अङ्गलीन्यायेन
पूर्वेव मनुं शक्यते । तद्वदत्रापि देवलादि-
वचनप्रामाण्यमस्तीति ॥ * ॥
अथ गोवर्द्धनपूजाविधिः । पाद्मे तत्रैव ।
“मथुरायास्तथान्यत्र कृत्वा गोवर्द्धनं गिरिम् ।
गोमयेन महास्थूलं तत्र पूज्यो गिरिरथा ॥
मथुरायां तथा साक्षात् कृत्वा चैव प्रदक्षिणम् ।
वैष्णवं धाम संप्राप्य मोदते हरिसन्निधौ ॥”
पूजामन्त्रः ।
“गोवर्द्धन ! धराधार ! गोकुलत्राणकारकः ।
विष्णुबाहुकृतोऽष्टायो गवां कोटिप्रदो भव ॥”
गोपूजामन्त्रः । स्कान्दे तत्रैव ।
“लक्ष्मीर्या लोकपालानां धेनुरूपेण संस्थिता ।
वृत्तं वहति यत्रार्थं यमपाशं व्यपोहत् ॥
अयतः सन्तु मे गावो गावो मे सन्तु पृथतः ।
गावो मे पार्श्वतः सन्तु गवां मध्ये वसास्वहम् ॥”
अथ गोक्रीडा । तत्रैव ।
“क्रोधापयेदुधावयेच गोमहिष्यादिकं ततः ।
वृषान् कर्षापयेद्गोपैरुक्तिप्रयुक्तिबादनात् ॥”

पाद्मे च तत्रैव ।
“महिष्यादेस्तथा भूया क्रीडनं वारणन्तथा ॥”
तस्माद्वाग्राह्यं तत्रैव ।
“एवं गोवर्द्धनं गाश्च पूजनीया विधानतः ।
गोवर्द्धनमखो रम्यः कृष्णसन्तोषकारकः ॥”
इति श्रीहरिभक्तिविलासे कार्तिककृत्ये १६
विलासः ॥ (पुरुषोत्तमचैत्र भगवता शङ्करा-
चार्येण प्रतिष्ठापितो मठविशेषः । इति शङ्कर-
विजयः ॥ आर्यासप्तशतीप्रभृतिग्रन्थकार आ-
चार्यविशेषः । अयमेव कविवरः वङ्गाधिपस्य
लक्ष्मणसेनस्य सभापण्डित आसीत् । एतन्मत-
समर्थनोदाहरणानि क्रमान्वयेन वेदितव्यानि
यथा, आर्यासप्तश्रवाम् । ७०२ ।
“हरिचरणशङ्खिममलं कविवरहर्षाय बुद्धिमान्
सततम् ।
अकृतार्थासप्तशतीमेतां गोवर्द्धनाचार्यः ॥”
तत्रैव टीकासुखवन्द्यान्तरैः । यथा,—
“गोवर्द्धनोक्तिमुखदाननिदानमेतद्-
अष्टाध्यायीपनमन्यचमत्कृतीनाम् ।”
“गोवर्द्धनाचार्यसमयख्यदापि सम्यङ् न ज्ञायते
परन्तु गीतगोविन्दकर्तृजयदेवात् प्राचीनस्त-
समकालो नो वेति वक्तुं शक्यते । यतो जय-
देवेन गीतगोविन्दप्रारम्भे ‘शृङ्गारोत्तरसत्-
प्रमेयरचने’राचार्यगोवर्द्धनस्यहर्षो कोऽपि न
विश्रुतः’ इत्युक्तमस्ति । जयदेवकविश्च वङ्ग-
देशाधिपस्य वल्लालसेनस्यनोर्लक्ष्मणसेनस्य स-
भायामासीदिति श्रीसनतनगोस्वामिनां मतम् ।
‘गोवर्द्धनश्च शरणो जयदेव उभापतिः ।
कविराजश्च रत्नानि समितौ लक्षणस्य च ॥’
इत्ययं श्लोको लक्ष्मणसेनसभाशृङ्गारोपरि
श्रुत्यासुतुर्कोणं आसीत् । तस्माद् गोवर्द्धन-
जयदेवादयः सर्वेऽपि लक्ष्मणसेनसभायामास-
न्निति केचित् ॥”)
गोवर्द्धनधरः, पुं, (धरति धारयति वा । धृ + अच् ।
गोवर्द्धनस्य धरः ।) श्रीकृष्णः । इति शब्द-
चन्द्रिका ॥ (यथा, हरिवंशे । ७६ । १ ।
“गते शङ्के ततः कृष्णः पूज्यमानो ब्रजालये ।
गोवर्द्धनधरः श्रीमान् विवेकं ब्रजमेव ह ॥”)
गोवर्द्धना, स्त्री (वशा बन्धा गौरिति परनिपा-
तनात् तथालम् ।) बन्धा गौः । इति कलाप-
याकरणम् ॥
गोविट्, [शृ] पुं, (गवां विट् विष्टा ।) गोम-
यम् । इत्यमरः । २ । ६ । ५० ॥
गोविन्दः, पुं, (गां पृथ्वीं धेनुं वा विन्दतीति ।
विन्द + “अनुपसर्गाङ्गिति ।” ३ । १ । १३८ ।
इत्यस्य “गवादियं विन्देः संज्ञायाम् ।” इति
वार्त्तिकोक्ता शः ।) श्रीकृष्णः । (यथा, भग-
वद्गीतायाम् । १ । ३२ ।
“किं नो राज्येन गोविन्द ! किं भोगैर्जीवि-
तेन वा ॥”)
एतस्य शास्त्रान्तरीययुत्पत्तिर्यथा, हरिवंशे—
विष्णुपञ्चविं । ७५ । ४३ — ४५ ।

“अथ प्रभृति नो राजा त्वमिन्द्रो वै भव प्रभो ! ।
तस्मात्वां काश्चनैः पूर्णैर्दिव्यस्य पयसो घटैः ॥
रभिरदाभिषिच्यस्व मया हस्तावनामितैः ।
अहं किलेन्द्रो देवानां त्वं गवामिन्द्रतां मतः ॥
गोविन्द इति लोकास्त्रां स्तोत्र्यन्ति भुवि श्रान्ध-
तम् ॥”
गोभिर्वाग्भिर्येदान्तवाक्येविद्यते योऽसौ पुरुष-
विदन्ति यं पुरुषं तत्त्वज्ञा इति वा । यथा,
विष्णुतिलके ।
“गोभिरेव यतो वेद्यो गोविन्दः ससदाहृतः ॥”
गां वेदलक्षणं वागीं गोभूत्यादिकं वा वेचीति ।
यथा, गोपालतापन्यां पूर्वविभागे ध्यानप्रक-
रणे । ७—८ ।
“तद् होतुः कः कृष्णो गोविन्दश्च कोऽसाविति
गोपीजनवत्सलः कः का साहेति ॥ तानुवाच
ब्राह्मणः पापकर्षणो गोभूमिदैवदितो विदितो
गोपीजनाविदाकलापेरक्तस्त्वामाया चेति ।”
तन्नाम्नो भारतादिमतेन युत्पत्तिर्यथा, महा-
भारते । १ । २१ । १२ ।
“गां विन्दता भगवता गोविन्देनामितौजसा ।
वराहरूपिणा चान्तर्विद्योभितजलाविलम् ॥”
तत्रैव । ५ । ७० । १३ ।
“विष्णुर्विक्रमणाद्देवो जयनाञ्जिरुच्यते ।
शान्तत्वादनन्तश्च गोविन्दो वेदनाह्वयम् ॥”
यथा, ब्रह्मवैवर्ते प्रकृतिखण्डे २४ अध्याये ।
“युगेयुगे प्रवर्तन्तां गां विष्णो ! विन्दसि तत्त्वतः ।
गोविन्देति ततो नाम्ना प्रोच्यसे ऋषिभिर्यथा ॥”
विन्दतीति विन्दः पालकः स्वामी वा । विन्द +
शः । गवां गोसम्बन्धानां विन्दः ।) गवाध्यायः ।
(गवां प्राक्त्वमयीनां वागीनां विन्दः पतिः ।)
वृहस्पतिः । इति मेदिनी ॥ (गोऽपादाचार्य-
शिष्यः योमिविशेषः । अयं हि परमहंस-
परिव्राजकान्वार्यस्य भगवतः शङ्करस्य गुरुः ।
यथा, माध्वरीये सङ्क्षिप्तशङ्करजये । ५ । १०१ ।
“तस्योपदर्शितवत्शरणौ गुहायां
द्वारे न्यपूजयदुपेत्य स शङ्करार्थः ।
आचार इत्युपदिदेश स तत्र तस्मै
गोविन्दपादशुभे स गुरुयतीनाम् ॥”
अनेन च योगिप्रवरेण गोविन्देन बौधायनधर्म-
विवरणं बौधायनधर्मसूत्रभाष्यञ्च प्रणीतमिति
श्रूयते ततो बौद्धमतमालोक्य रससाराख्यग्रन्थो-
ऽपि विरचित इति दृश्यते । यथा, रससारे
५म पटले ।
“बौद्धानाञ्च मतं ज्ञात्वा रससारः कृतो मया ॥”
पञ्जावस्थशिखजातीनां गुरुभेदः । योऽसौ गुरु-
गोविन्द इति नाम्नोदाहृतः ॥ गाः मनः-
प्रधानानीन्द्रियाणि तेषां विन्दः प्रवर्त्तयिता
चेतयिता वा । अन्यर्थाभी आत्मिकार्थः ।)
परमब्रह्म । यथा,—
“तत्र यदसमर्थं ज्ञानयोगे महामते । ।
क्रियायोगे दिवा राज्ञौ तत्परः सततं भव ॥
करोषि यानि कर्माणि तानि देवे जगत्पतौ ।